


नईदुनिया

Fake Currency in Guna: नकली नोटों के साथ धराया नाबालिग, एक ही सीरीज के 476 नोट बरामद



Fake Currency in Guna: गुना। शहर कोतवाली थाना पुलिस ने स्टेशन रोड से एक नाबालिग को 100-100 रुपये के नकली नोट के साथ पकड़ा है। नाबालिग से जम्मा 476 नोट एक ही सीरीज के हैं। पुलिस ने नाबालिग को अभिरक्षा में लेकर नकली नोट के संबंध में पूछताछ शुरू कर दी है।

बाजार में नोट खपाने की फिराक में था नाबालिग

पुलिस के अनुसार 25 जुलाई की दोपहर सूचना मिली थी कि रेलवे स्टेशन रोड पर एक युवक बैग में नकली नोट रखकर बाजार में खपाने के इरादे से चाय की दुकान के पास खड़ा है। सूचना पर थाना प्रभारी मदनमोहन मालवीय द्वारा तत्काल पुलिस की एक टीम रवाना की गई। यहां मुखबिर द्वारा बताए हुए का युवक पुलिस को देखकर भागने का प्रयास करने लगा। लेकिन पुलिस ने उसे पकड़ लिया। पूछताछ में युवक का नाबालिग होना पाया गया और तलाशी लेने पर उसके बैग से एक ही सीरीज के 100-100 रुपये के 476 नकली नोट, एक चार्जर, एक मोबाइल और कुछ पुराने इस्तेमाली कपड़े मिले। जिसके बाद पुलिस ने नाबालिग को हिरासत में लेकर नकली नोट बरामद कर लिए।

नाबालिग से होगी पूछताछ

मामले में कोतवाली पुलिस ने प्रकरण दर्ज कर लिया है। इसके साथ ही नाबालिग से नकली नोटों के बारे में जानकारी जुटाकर आगे की कार्रवाई की जाएगी। इधर, एसपी राकेशकुमार सगर ने पुलिस टीम को नकद पुरस्कार से पुरस्कृत किया है।

Source: <https://www.naidunia.com/madhya-pradesh/guna-fake-currency-in-guna-minor-caught-with-fake-notes-476-notes-of-same-series-recovered-8202923>